

KUNSILL LOKALI MTARFA

IS-SITT LEGIŻLATURA MINUTI TAL-LAQGHA TAL-KUNSILL LAQGHA NUMRU 40 – L-ERBGHA 19 TA' AWWISSU 2015

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku (wasal fid-9:25pm)
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv
	Jaime Marie Galea	Ambaxxatur taż-Żgħażaġh

Kien hemm tliet persuni jattendu.

1. APPROVAZZJONI TAL-MINUTI NRU. 39

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Fuq suggeriment tal-Kunsilliera Bugeja kien hemm qbil li f'para. 3.7, it-tieni sentenza tiġi taqra: *Is-SE infurmat li hi kienet kellmet lis-sewwieq tal-vann u dan kien infurmaha li l-anzjani kienu talbu li jmorru Had Dingli, u preżenta petizzjoni ffirmata mill-anzjani.*
- 1.3 Il-minuti ġew approvati u ffirmati mis-Sindku u mis-SE mingħajr ebda emenda.

2. PUNTI MILL-MINUTI

- 2.1 Is-SE infurmat li kienet saret ordni għal żewġ *air-conditioners* ta' 12BTU għal-librerija skont id-deċiżjoni tal-Kunsill waqt l-aħħar laqgħa.
- 2.2 Is-SE infurmat li s-Sur Baldacchino kien issuggerixxa li jithawlu siġar tal-lewż u ta' Ġuda fil-parti ta' quddiem Binja Ġebel Dwejra għaliex johlqu effett sabiħ kull meta jkunu qed johlqu l-fjuri. Il-Kunsill ma sabx oġġezzjoni. Is-Sindku għandu jagħmel kuntatt mal-kumitat tal-binja biex japprovaw dan it-tahwil.
- 2.3 Fir-rigward tal-ħsarat fil-binja, l-avukat tal-kunsill kien issuggerixxa li l-Kunsill u s-Support xorta wahda għandhom jagħmlu claim mal-Awtorità tad-Djar għaliex il-madum maqluġh mhux kawża ta' nuqqas ta' manutenzjoni min-naħa tal-Kunsill jew is-Support iżda probabbli kawża ta' xogħol ħażin. Hija qrat ir-risposta tal-avukat lill-membri tal-Kunsill u għaldaqstant kien hemm qbil li l-Kunsill għandu jinsisti li x-xogħol tat-tibdil tal-madum isir mill-HA. Sadanittant is-SE infurmat li kienet se tkun qed iġġib kwotazzjoni biex tiġi preżentata lill-HA.

- 2.4 Is-SE infurmat li dwar para. 3.4, kienet intbagħtet korrispondenza lid-Dipartiment tal-Artijiet imma jidher li din l-art trid tiġi esproprijata għaliex qegħda fuq kirja sas-sena 2069. Kien hemm qbil li s-SE għandha terġa' tagħmel talba sabiex il-Kunsill jiġi mgħarraf min huma l-kerrejja.
- 2.5 Is-SE infurmat li dwar para. 3.7, kienet għadha ma nħarġitx il-kwotazzjoni tas-servizz tat-trasport.
- 2.6 Is-SE infurmat li l-Perit kienet għaddiet korrispondenza dwar is-sugġett tal-planters aktar kmieni dik il-ġimgħa però kienet għad ma kellhiex çans taqra u tevalwa d-dokumentazzjoni kollha. Għaldaqstant kienet se tghaddi l-informazzjoni fil-laqgħa li jmiss.

3. KOMMUNIKAZZJONI MIS-SINDKU

- 3.1 Is-Sindku ġibed l-attenzjoni li kellu xi lmenti minn residenti li joqgħodu f'Binja Qlejgħa li qed itellifhom id-dawl mill-floodlights li nstalla l-Kunsill fil-parkeġġi. Għaldaqstant kien hemm qbil li l-electrician għandu jangulahom f'tit 'l isfel biex ma jtellfux daqstant.
- 3.2 Is-Sindku informa li resident li joqgħod fi Triq l-Imtarfa kien wassal l-inkwiet tiegħu dwar is-sleeping policeman li hemm quddiemu għaliex meta ma jkunx hemm vetturi pparkjati, il-karozzi qegħdin jersqu viċin hafna tal-bankina bil-periklu li jtajru lil xi hadd li jkun għaddej jew bilqiegħda fuq l-istess bankina. Kien hemm qbil li għandha tinhareġ sejha għal kwotazzjoni pubblika għal sleeping policemen u ssir talba lil TM biex din is-sleeping policeman tittella' aktar 'il fuq, eżattament f'nofs tul il-ġnien tal-bandli.
- 3.3 Hawnhekk is-Sindku informa li wara li kien sar eżerċizzju ta' ġbir ta' kwotazzjonijiet għal doggie bins, irriżulta li b'direct order il-Kunsill jista' jkollu biss sa massimu ta' seba' reċipjenti. Għaldaqstant kien hemm qbil li għandha tinhareġ kwotazzjoni pubblika għal 20 doggie bin, u tiġi inkluża klawsola li dawn jistgħu jitnaqqsu fin-numru.
- 3.4 Is-Sindku ssuġġerixxa li din is-sena l-attività ta' Military Mtarfa għandha tittella' fil-pjazza ta' quddiem l-arloġġ minflok fl-Iskola Sekondarja. Kien hemm qbil li l-Kunsill għandu jikkuntattja lill-esebituri u parteċipanti tas-soltu kif ukoll jinħarġu l-kwotazzjonijiet pubbliċi neċessarji biex tittella' din l-attività. Fuq suġġeriment tas-Sindku, kien hemm qbil li l-ftuħ tal-proġett tal-bosk isir ukoll dakinhar filgħodu sabiex nassiguraw li jżuruh aktar nies.
- 3.5 Hawnhekk wasal il-Kunsillier Mifsud. Il-hin kien id-8:40pm.
- 3.6 Hawnhekk kien hemm qbil li l-laqgħa titwaqqaf temporanjament sabiex il-Kunsill jiltaqa' mal-kuntrattur Chris Gatt.
- 3.7 Il-laqgħa reġġet bdiet fid-9:20pm.
- 3.8 Is-SE infurmat li kienu ngabu erba' kwotazzjonijiet mingħand kumpaniji stabbiliti sabiex il-Kunsill ikollu servizz ta' photocopier u printer fuq network sabiex jiffaċilita x-xogħol tal-amministrazzjoni. Hawnhekk kien hemm qbil li tingab kwotazzjoni ohra u kemm-il darba tkun aktar, is-SE għandha tmexxi b'arranġament mal-inqas offerent, Strand Electronics.
- 3.9 Is-SE infurmat li kellha l-kwotazzjonijiet għall-pittisporum għall-planter ta' Triq Gregorio Caraffa. Kien hemm qbil li hi u l-Viċi Sindku għandhom imorru għand iż-

zewg *suppliers* li kienu kwotaw l-aħjar prezzijiet biex jaraw liema għandhom jiġu ordnati.

- 3.10 Is-SE infurmat li kienet għaddiet kopja ta' ittra b'xi speċifikazzjonijiet biex tintbagħat lill-Green MT u lill-Green Pak fir-rigward tas-servizz tal-ġbir ta' skart riċiklabbli. Hija talbet lill-Kunsilliera biex min għandu xi suggerimenti jgħaddihomlha.
- 3.11 Is-SE infurmat li kif kien gie maqbul bejn kulhadd, kienet applikat għal €500 f'fondi biex jinxtara overhead projector u screen mill-fondi tal-iskema tal-għajjuna finanzjarja għall-korsijiet tal-Lifelong Learning.
- 3.12 Is-SE infurmat li kienet irċeviet talba mingħand l-IPSL sabiex il-Kunsill jindika lil wiehed mit-tliet haddiema ta' barra għaliex il-Kunsill seta' jzomm biss massimu ta' zewg haddiema (*handymen*). Il-Kunsill qabel li għandu jzomm lil Victor Cilia u lil Andrew Bondin għaliex kienu l-iżgħar fiż-żmien u għaldaqstant is-Sur Joe Spiteri, li kien l-aktar wiehed anzjan, kien se jiġi mroddi lura lill-IPSL. Kien hemm qbil li għandu jsir token ta' ringrazzjament biex jingħata lis-Sur Spiteri għall-kontribut tiegħu lejn il-Kunsill.
- 3.13 Is-SE infurmat li kienet qed tgħaddi lment f'isem residenta li kienet kitbet lill-Kunsillier Fenech fejn talbet li l-X3 tgħaddi mill-Imtarfa minflok mill-Bypass. Il-Kunsill qabel li għandha tibgħat din it-talba lil TM għalkemm kull darba li ntbagħtet din it-talba s'issa dejjem kienet giet rifjutata, minhabba li dan huwa servizz dirett.
- 3.14 Is-SE infurmat li kienet irċeviet komunikazzjoni mingħand l-Uffiċċju Elettorali dwar problema li kellhom xi residenti minn Binja Santa Luċija minhabba diżgwid fl-isem tat-triq. Il-Kunsill qabel li dawn ir-residenti għandhom jużaw Triq ir-Reġimenti Maltin minhabba li l-entratura tal-bibien tagħhom tagħti għal fuq parkeġġ li jagħti għal din l-istess triq. Is-SE se tiehu hsieb tikteb lura lill-Uffiċċju Elettorali.
- 3.15 Is-SE infurmat li aktar kmieni dakinhar kienet irċeviet konferma minn TM li Triq Gregorio Caraffa kienet giet approvata biex issir fuq bażi ta' direzzjoni unika. Is-SE se tiehu hsieb tinforma lir-residenti u tara li jitwāhħlu t-tabelli neċessarji.
- 3.16 Hawnhekk wasal il-Viċi Sindku. Il-hin kien id-9:25pm.
- 3.17 Qamet diskussjoni dwar l-iskip li hemm fl-Iskola Sekondarja u li l-Kunsill kien għadu kif qabel li għandu jhallas €2 f'kull ġurnata, mill-ewwel ġurnata tas-servizz tal-kuntrattur Chris Gatt. Fuq suggeriment tas-Sindku kien hemm qbil li s-SE għandha tikteb lill-Imtarfa FC biex jinfurmaw jekk huma jagħmlux użu minnha kif ukoll tikteb lill-Ministeru tal-Edukazzjoni biex nivverifikaw humiex lesti li jhallu din il-miżata biex l-iskip tibqa' hemmhekk.

4. HLASIJET U PAGAMENTI

- 4.1 Il-lista tal-pagamenti, kopja tagħha meħmuża, giet approvata u ffirmata.

5. ĠEMELLAĠĠ MAL-KUNSILL TA' PUMPHERSTON FI SKOZJA

- 5.1 Is-SE u s-Sindku infurmaw li kienu marru jagħmlu zjara qasira ġewwa Pumpherston kif maqbul mill-Kunsill fejn kien jidher li dan huwa villaġġ tassew gustuż u kkultivat tajjeb u li min-naħa tagħhom jemmnu li l-Kunsill għandu jimxi bl-applikazzjoni għall-ġemellaġġ. Huma infurmaw li bejniethom kienu għamlu numru ta' punti fuq x'hiex tista' ssir din l-applikazzjoni, fejn il-punti prinċipali kellhom ikunu: l-

importanza tal-isport fil-lokalità, l-istorja taż-żewġ lokalitajiet, ix-xewqa taż-żewġ lokalitajiet li jkollhom proġett ta' riġenerazzjoni, arti u kultura kif ukoll turizmu.

- 5.2 Il-Kunsill qabel li ladarba hemm punti biżżejjed biex dan il-ġemellaġġ ikun ta' suċċess, il-Kunsill għandu jibgħat għall-approvazzjoni tiegħu. Is-SE infurmat li kienet se tiegħu hsieb tinforma lid-Dipartiment għalkemm qabel riedet tara x'se jkun l-ispejjeż biex mal-applikazzjoni tintbagħat ukoll rendikont tagħhom kif mitlub.
- 5.3 Kien hemm qbil li possibbilment għandha ssir l-applikazzjoni mill-Kunsill biex kontingent Skoċċiż iżur fl-2016 u mbagħad issir applikazzjoni min-naħa tagħhom biex il-kontingent Malti jmur fl-2017.
- 5.4 Hawnhekk il-Kunsillier Mifsud skuża ruħu mil-laqgħa. Il-hin kien l-10:00pm.

6. AĠĠUDIKAZZJONI TAL-OFFERTI U KWOTAZZJONI PUBBLIKA:

- 6.1 **Supply and installation of Composite Bench:** Is-SE infurmat li ma kien hemm hadd li tefa' l-offerta tiegħu u minhabba li issa kien għadda ż-żmien, ma kienx possibbli logistikament li terġa' tinhareġ. Għaldaqstant kien hemm qbil li dawn il-composite benches ma jsirux u minflok jiġu ordnati bankijiet simili għalli hemm digà mingħand l-istess kuntrattur li rebah l-offerta tal-garden furniture.
- 6.2 **Design, execute and install artistic sculpture:** Is-SE infurmat li kien hemm offerent wiehed, Agius Stone Works, li tefa' offerta għal sun dial għall-prezz ta' €3994.30. Il-Kunsill qabel li għandu jaċċetta din l-offerta għalkemm possibbilment xtaq li jkun hemm xi tibdil żgħir fl-iskultura nniffisha. Is-SE għandha tivverifika ma' Agius Stone Works u filkaż li t-tibdil ma jstax isir, dan għandu jmexxi bid-disinn propost.
- 6.3 **Supply and installation of Water Pump:** Is-SE infurmat li ma kien hemm ebda offerta għall-pompa tal-ilma. Minhabba li din ma kinitx tinvolvi proċess twil biex tintxara u titwagħhal, kien hemm qbil li s-SE għandha terġa' tagħmel avviż pubbliku mill-ġdid.
- 6.4 Dawn it-tliet kwotazzjonijiet jirrigwardjaw ix-xogħlijiet tal-bosk, liema spejjeż qed jithallsu minn fondi tal-Unjoni Ewropea.
- 6.5 Hawnhekk is-Sindku u s-SE infurmaw li issa x-xogħlijiet kienu waslu fl-aħħar fażijiet. L-għamara kienet kollha f'postha hlief għas-CCTV's minhabba li l-bosk kien għadu bla elettriku.
- 6.6 **Supply and installation of Custom Carpentry (Reception Area):** Is-SE infurmat li kien hemm offerent wiehed biss, Studio Moda, li tefa' offerta għal €3970.00. Kien hemm qbil li għandha tiġi aċċettata, fid-dawl ukoll li l-istess offerent kien digà għamel xogħol iehor simili fil-librerija u l-Kunsill kien sodisfatt bix-xogħol tiegħu.

7. KUNTRATT TA' ĠBIR TA' SKART / SKIPS ON WHEELS

- 7.1 Il-Kunsill reġa' ddiskuta l-kwistjoni tal-iskip żejda li sal-ġurnata ma kienx qed isir hlas fuqha u li l-ammont għaliha kien tnaqqas mill-kontijiet li ġew preżentati mill-kuntrattur fil-laqgħa preċedenti.
- 7.2 Fid-dawl tad-diskussjoni li saret mal-kuntrattur, kien hemm qbil li l-Kunsill għandu jaċċetta li jhallas €2 extra għal din l-iskip mill-bidu tal-kuntratt.

8. PUNTI OHRA


- 8.1 Ma kienx hemm punti ohra għad-diskussjoni.

9. AĠĠORNAMENT

- 9.1 Il-laqgħa spiċċat fil-10:40pm. Il-laqgħa li jmiss se tinżamm nhar l-Erbgħa 17 ta' Settembru 2015 fis-7:30pm.



Josette Micallef
Segretarju Eżekuttiv



Daniel John Attard
Sindku